



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۸/۱۲/۲۱



واحد فقیري

واشنگتن پوست:

امریکا او طالبان په ابوظبی کی خبري سره کوي

امریکايي دپلوماتانو او طالبانو د افغانستان د ۱۷ کلن جنگ د ختمولو په غرض په متحده عربي اماراتو کی د دوشنبې په ورځ (دسمبر ۱۷) خبري سره وکړي. پدې یوه ورځني ملاقات کی سعودي عربستان، عربي متحده امارات، او پاکستان هم گډون لاره.

د افغانستان د ملي امنیت مشاور، بناغلی حمدالله محب، په یوه تویت کی لیکي ول چي د یکشنبې په ورځ ئې د امریکا، سعودي عربستان، پاکستان، او اماراتو له چارواکو سره په ابوظبی کی کتلی ول. هغه علاوه کړه چي پدې مجلس کی ئې د اشرف غني د سولې د لاري نقشه هم وړاندي کړه. حمدالله محب دغه راز د اساسي قانون د بدلولو مسلي ته هم اشاره کړي ده، خو زیاته کړي وه چي د تېرو کلونو لاسته راوړني باید حفظ سي.

حمدالله محب پخپل تویت کی ویلي دي چي پدې مجلس کی ئې د طالبانو او کابل حکومت د مخامخ خبرو کولو مسله هم راپورته کړي وه. خو طالبانو بیابیا ویلي دي چي د کابل رژیم د امریکا مزدور او گوداگی دی. د سولې د مذاکراتو لپاره صلاحیت نه لري. یوه موثره اداره نه ده، او پر متخصصو ډلو باندي وپشلي ده.

واشنگتن پوست لیکي خلیلزاد دغه راز د موقتي حکومت نظریه هم وړاندي کړي ده، او د دې پیشنهاد هدف دا دی چي د سولې مذاکراتو ته اجازه ورکړه سي چي کامیابه سي، او وروسته بیا طالبانو ته هم د دې موقع ورکړه سي چي په انتخاباتو کی برخه واخلي.

خو د غني - عبدالله اداره دا مفکوره ردوي، او اصرار کوي چي انتخابات باید پر وخت دایر سي. اما وروستي پارلماني انتخابات خورا بد سمبال سول، او درې کاله وځنډېدل.

د اشرف غني حکومت له سترو ستونزو سره مخامخ دی. حتی د سولې مشورتي بورډ ځینو غړو ویلي دي چي هغوی به پدې بورډ کی برخه وا نه ځلي، ځکه د هغوی له رضایت پرته ئې نومونه پکي اچول سوي دي .

پای

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ